

નમૂનો : ૧ (તારાંકિત પ્રશ્નનું ફોલ્ડર)

અગ્રતા ક્રમ :

૨૧

વિભાગ: ઉદ્યોગ અને ખાણ વિભાગ/આઈ-૧ શાખા

તારાંકિત પ્રશ્ન ક્રમાંક : ૧૫/૪/૨૦૧૧

વિધાનસભા ગૃહમાં જવાબ આપવાની તારીખ : ૧૯/૦૨/૨૦૨૪

પંદરમી ગુજરાત વિધાનસભાનું ચોથું સત્ર

પ્રશ્નનું શીર્ષક : **ગાંધીનગર ખાતે આવેલ કન્વેન્શન હોલનું સંચાલન
અને જાળવણી**

પ્રશ્ન પુછનાર માન. ધારાસભ્યશ્રી: **શ્રી કીરીટકુમાર ચીમનલાલ**

પટેલ અને તેમનો મત વિસ્તાર (પાટણ)

અનુક્રમણિકા

ક્રમ	પ્રશ્નની વિગત	મુખ્ય પેજ
	<u>ગુજરાત વિધાનસભા દ્વારા પુછવામાં આવેલ પ્રશ્ન</u>	
	<u>માન. મંત્રીશ્રી (ઉદ્યોગ) દ્વારા મંજૂર થયેલ જવાબ</u>	
	<u>પ્રશ્નનું મુખ્ય હાર્દ</u>	
	<u>પૂરક નોંધ (હેલિપેડ એક્ઝિબિશન ગ્રાઉન્ડની વિગતો)</u>	
ક્રમ	પેટા પ્રશ્નો	
૧	<u>હેલિપેડ એક્ઝિબિશન ગ્રાઉન્ડની ઉપયોગિતા વિષેની વિગતો આપશો?</u>	શ્રીમતી રીટાબેન પટેલ (ગાંધીનગર ઉત્તર)
૨	<u>હેલિપેડ ગ્રાઉન્ડ પર કુલ કેટલા વાઇબ્રન્ટ ગુજરાત વેશ્ચિક વ્યાપારિક પ્રદર્શન યોજાયેલ છે? તેની માહિતી આપશો?</u>	શ્રીમતી રીટાબેન પટેલ (ગાંધીનગર ઉત્તર)
૩	<u>હેલિપેડ ગ્રાઉન્ડ પર યોજાયેલ વાઇબ્રન્ટ ગુજરાત ગ્લોબલ ટ્રેડ શો ૨૦૨૪ ની માહિતી આપશો?</u>	શ્રી જયંતિભાઈ પટેલ (માણસા)
૪	<u>હેલિપેડ ગ્રાઉન્ડ પર યોજાયેલ વાઇબ્રન્ટ ગુજરાત ગ્લોબલ ટ્રેડ શો ઉપરાંત છેલ્લા બે વર્ષમાં રાષ્ટ્રીય તેમજ આંતરરાષ્ટ્રીય પ્રકારના કયા મહત્વના પ્રદર્શનો યોજવામાં આવ્યા તેની માહિતી આપશો?</u>	શ્રી જયંતિભાઈ પટેલ (માણસા)
૫	<u>૦૧/૧૧/૨૦૧૯ ની સ્થિતિ એ હેલિપેડ એક્ઝિબિશન ગ્રાઉન્ડની સંચાલન અને જાળવણી કોના દ્વારા કરવામાં આવે છે ?</u>	

૬	<u>જાળવણી અને રખરખાઉ માટે એજન્સીની પસંદગી કઈ પદ્ધતિ કરવામાં આવેલ છે ?</u>	
૭	<u>એજન્સી દ્વારા રોયલ્ટીની રકમ કેટલા હફતામાં ચૂકવવાની કરાર માં જોગવાઈ છે?</u>	
૮	<u>એજન્સી દ્વારા અત્યાર સુધી (વર્ષ ૨૦૧૯ થી ૩૧/૦૩/૨૦૨૪ સુધી) કુલ કેટલી રોયલ્ટીની રકમ ગરૂડને ચૂકવેલ છે ?</u>	

તારાંકિત પ્રશ્ન

ક્રમાંક: પ્ર/

ગુજરાત વિધાનસભા સચિવાલય

તારાંકિત પ્રશ્ન ક્રમાંક: 15/4/2011

વિષય:

ગાંધીનગર ખાતે આવેલ કન્વેન્શન હોલનું સંચાલન અને જાળવણી

સૂચના મળ્યાની તારીખ: વિભાગે ઓનલાઇન જવાબ મોકલાવવાની છેલ્લી તારીખ: પ્રશ્ન દાખલ કર્યાની તારીખ:
20/01/2024 તારીખ 13/02/2024 30/01/2024

*15/4/2011 શ્રી કીરીટકુમાર ચીમનલાલ પટેલ (પાટણ)

ઉદ્યોગ જાણાવવા કૃપા કરશે કે:-

માનનીય ઉદ્યોગ મંત્રીશ્રી જાણાવવા કૃપા કરશે કે :-

(૧) તા.૩૧/૧૨/૨૦૨૩ની સ્થિતિએ ગાંધીનગર, જુના હેલીપેડ, સેક્ટર-૧૭ ખાતે આવેલ કન્વેન્શન હોલ (ડોમ)નું સંચાલન અને જાળવણી કોના દ્વારા કરવામાં આવે છે,

(૨) ઉક્ત હોલ/ડોમ પેટે કઈ એજન્ટ્સી પાસેથી ભાડા/રોયલ્ટી પેટે કેટલી રકમ ઉક્ત સ્થિતિએ લેવાની બાકી નિકળે છે, અને

(૩) ઉક્ત રકમ એજન્ટ્સી ભરપાઈ ન કરતી હોય તો ઉક્ત સ્થિતિએ શા પગલાં લીધાં?

માન. મંત્રીશ્રી (ઉદ્યોગ) દ્વારા મંજૂર થયેલ જવાબ

21

ગાંધીનગર ખાતે આવેલ કન્વેન્શન હોલનું સંચાલન અને જાળવણી

*15/4/2011 : શ્રી કીરીટકુમાર ચીમનલાલ પટેલ (પાટણ): માનનીય ઉદ્યોગમંત્રીશ્રી જણાવવા કૃપા કરશે કે:-

- | પ્રશ્ન | જવાબ |
|---|--|
| (૧) તા.૩૧/૧૨/૨૦૨૩ની સ્થિતિએ ગાંધીનગર, જુના હેલીપેડ, સેક્ટર-૧૭ ખાતે આવેલ કન્વેન્શન હોલ(ડોમ)નું સંચાલન અને જાળવણી કોના દ્વારા કરવામાં આવે છે, | (૧) એ. કે. એન્ડ ડી કોમ્યુનિકેશન લિમિટેડ મારફતે કરવામાં આવે છે. |
| (૨) ઉક્ત હોલ/ડોમ પેટે કઈ એજન્સી પાસેથી ભાડા/રોયલ્ટી પેટે કેટલી રકમ ઉક્ત સ્થિતિએ લેવાની બાકી નિકળે છે, અને | (૨) એજન્સી પાસેથી રૂ. ૪,૧૩,૮૧,૮૮૯/- ની રકમ લેવાની બાકી રહેતી હતી. |
| (૩) ઉક્ત રકમ એજન્સી ભરપાઈ ન કરતી હોય તો ઉક્ત સ્થિતિએ શા પગલાં લીધાં? | (૩) તા.૩૧/૧૨/૨૦૨૩ ની સ્થિતિએ એજન્સી પાસેથી વસુલવાની બાકી રહેતી કુલ રકમ રૂ. ૪,૧૩,૮૧,૮૮૯/- (માર્ચ-૨૦૨૪ સુધીની રોયલ્ટીની એડવાન્સ રકમ સહિત) વસુલવા એજન્સીને પત્ર વ્યવહાર/નોટીસ પાઠવતા આજની સ્થિતિએ એજન્સી દ્વારા તમામ રકમ ભરપાઈ કરી દેવામાં આવેલ છે. |

જવાબ આપવાની તારીખ: ૧૯/૦૨/૨૦૨૪


વસપ/૧૦૨૦૨૪/તા.પ્ર.૦૬/આઈ-૧
ગુજરાત સરકાર,
ઉદ્યોગ અને ખાણ વિભાગ,
સચિવાલય, ગાંધીનગર,
તા. ૧૨/૦૨/૨૦૨૪

પ્રતિ,

સચિવશ્રી,

ગુજરાત વિધાનસભા સચિવાલય, ગાંધીનગર

ગુજરાત વિધાનસભા સચિવાલયના તા. ૩૦/૦૧/૨૦૨૪ ના તારાંકિત પ્રશ્ન ક્રમાંક: *૧૫/૪/૨૦૧૧ અનુસંધાને વધારાની ત્રણ નકલ સહિત.


(જ.વી.પટેલ)
સંયુક્ત સચિવ(ઉદ્યોગ)
ઉદ્યોગ અને ખાણ વિભાગ

નકલ રવાના:-

(૧) જ શાખા, ઉદ્યોગ અને ખાણ વિભાગ, સચિવાલય, ગાંધીનગર.

(૨) સિલેક્ટ ફાઇલ.

[મુખ્ય પેજ પર જાઓ](#)

પ્રશ્ન પુછનાર માન. ધારાસભ્યશ્રી શ્રી કીરીટકુમાર ચીમનલાલ પટેલ (પાટણ) પ્રસ્તુત વિધાનસભા તારાંકિત પ્રશ્ન : ગાંધીનગર ખાતે આવેલ કન્વેન્શન હોલનું સંચાલન અને જાળવણી અંગેનો છે.

ગાંધીનગર રેલવે એન્ડ અર્બન ડેવલપમેન્ટ કોર્પોરેશન લિ. (GARUD) ની રચના કંપની એક્ટ-૨૦૧૩ હેઠળ ગુજરાત સરકારના ૭૪% અને ભારત સરકારના ઈન્ડિયન રેલવે સ્ટેશન ડેવલપમેન્ટ કોર્પોરેશન (IRSDC) ના ૨૬% શેરમૂડી સાથે તા. ૦૫/૦૧/૨૦૧૭ ના રોજ કંપની તરીકે નોંધણી કરવામાં આવેલ છે. જેની કામગીરી નીચે મુજબ છે.

ભારતમાં પહેલીવાર રેલવે ટ્રેક ઉપર ૩૧૮ રૂમની ફાઈવ સ્ટાર હોટલ સગવડ ઉભી કરવામાં આવેલ છે તેમજ ગાંધીનગર કેપિટલ રેલ્વે સ્ટેશનનો પણ પુર્નવિકાસ કરેલ છે વધુમાં આ કોમ્પ્લેક્સ મહાત્મા મંદિરની એકદમ નજીકમાં હોઈ મહાત્મા મંદિર ખાતે યોજાતી ઈવેન્ટ વગેરેમાં પધારતા મહાનુંભાવોના આતિથ્ય માટે તેઓને અનુરૂપ ઉત્તમ કક્ષાની સુવિધા પુરી પાડે છે. તેમજ મહાત્મા મંદિરની બાજુમાં હેલિપેડ એક્ઝિબિશન ગ્રાઉન્ડ ખાતે વિવિધ પ્રકારના પ્રદર્શન યોજવામાં આવે છે.

ઉક્ત સગવડોની માહિતી નીચે મુજબ છે:

ક. ઘ લીલા હોટેલ: આ પંચ તારક હોટલનું બાંધકામ વગેરેનું કામ પૂર્ણ કરીને તા.૧૬, જુલાઈ ૨૦૨૧ના રોજ ભારતના માનનીય વડાપ્રધાનશ્રી નરેન્દ્રભાઈ મોદી દ્વારા ઉદ્ઘાટન કરવામાં આવેલ હતું. ગાંધીનગર રેલ્વે સ્ટેશનના એરસ્પેસની ઉપર ૩૧૮ રૂમ ધરાવતી પંચ તારક હોટલનું નિર્માણ કરવામાં આવ્યું છે અને હોટલ તા. ૧લી સપ્ટેમ્બર ૨૦૨૧ થી કાર્યરત થયેલ છે. નાણાકીય વર્ષ ૨૦૨૨-૨૩ માં **રૂ. ૬૨.૨૭** કરોડની આવક મેળવી છે જ્યારે નાણાકીય વર્ષ ૨૦૨૧-૨૨ માં **રૂ. ૧૬.૩૩** કરોડની આવક કરેલ છે. નાણાકીય વર્ષ ૨૦૨૧-૨૨ દરમ્યાન હોટલમાં રહેનારા લોકોની સરેરાશ ટકાવારી **૨૩%** હતી જે વધીને નાણાકીય વર્ષ ૨૦૨૨-૨૩ માં વધીને **૩૫%** થયેલ છે.

ખ. મહાત્મા મંદિર કન્વેન્શન એન્ડ એકિઝિઝિશન સેન્ટર: MMCEC
કુલ લગભગ ૨૨,૦૦૦ ચોરસ મીટરમાં આવેલ છે તેમજ ૩૪ એકરમાં ફેલાયેલ અને એક સાથે ૧૫,૦૦૦ પ્રતિનિધિઓને સમાવવા માટે સક્ષમ છે. નાણાકીય વર્ષ ૨૦૨૨-૨૩ દરમ્યાન **MMCEC** ખાતે **G-20**, ૩૬મી નેશનલ ગેમ્સ, ડિકેન્સ એક્સ્પો અને અન્ય આવી પ્રતિષ્ઠિત ઇવેન્ટ્સ યોજાઈ હતી. મહાત્મા મંદિરની પ્રવૃત્તિઓ માંથી નાણાકીય વર્ષ ૨૦૨૨-૨૩માં **રૂ. ૫૦.૭૬** કરોડની આવક થયેલ છે. જ્યારે નાણાકીય વર્ષ ૨૦૨૧-૨૨માં **રૂ. ૨.૧૨** કરોડની આવક થયેલ હતી.

ગ. ગાંધીનગર કેપિટલ રેલ્વે સ્ટેશન: ગાંધીનગર કેપિટલ રેલ્વે સ્ટેશનનું પુર્નવિકાસની કામગીરિ પૂર્ણ કરીને તા. ૧૬, જુલાઈ ૨૦૨૧ ના રોજ ભારતના માનનીય વડાપ્રધાનશ્રી નરેન્દ્રભાઈ મોદી દ્વારા ઉદ્ઘાટન કરવામાં આવેલ હતું. પુનઃવિકસિત સ્ટેશનને મૈત્રીપૂર્ણ સક્ષમતા માટે ખાસ કરીને ડિઝાઇન કરવામાં આવ્યું છે અને તેમાં ટિકિટિંગ વિન્ડો, લિફ્ટ્સ, રેમ્પ્સ, ડેડીકેટેડ પાર્કિંગ વિસ્તાર, એર-કન્ડિશન્ડ વેઈટિંગ હોલ, પ્રાર્થના રૂમ, પ્રાથમિક સારવાર ખંડ વગેરે તૈયાર કરવામાં આવ્યા છે. સ્ટેશનની રોજિંદી કામગીરી અને જાળવણી માટે ઇલેક્ટ્રિકલ, લેન્ડસ્કેપ, હાઉસકીપિંગ અને પેસ્ટ કંટ્રોલ, વોટર પ્યુરિફાયર, કોચ ગાઈડન્સ સિસ્ટમ, UPS સિસ્ટમ વગેરે માટે ગરૂડ કંપની તરફથી એજન્સીઓની નિમણૂંક કરેલ છે. ગરૂડ તરફથી હવે રેલ્વે સ્ટેશનના પ્રથમ માળના ખુલા વિસ્તારનું (કોન્કોર્સ) વ્યાપારીકરણ કરવાની પણ યોજના બનાવી છે.

ઘ. હેલિપેડ એક્ટિવિશન ગ્રાઉન્ડ: હેલિપેડ એક્ટિવિશન ગ્રાઉન્ડ (HEG) ૧,૦૦,૦૦૦ ચો.મી. માં ફેલાયેલ છે જેમાં ૬ વિવિધ કદના કુલ ૧૩ એક્ટિવિશન હોલનો સમાવેશ થાય છે. હેલિપેડ એક્ટિવિશન ગ્રાઉન્ડમાં ભારતના કેટલાક આકર્ષક સમિટ અને પ્રદર્શનો યોજાયા છે. હેલીપેડ એક્ટિવિશન ગ્રાઉન્ડ (HEG) ની સંચાલન અને જાળવણી ખાનગી એજન્સીને સોંપવામાં આવેલ છે. એજન્સીએ રૂ. ૬.૫૦ કરોડની વાર્ષિક રોયલ્ટીની રકમ ગરૂડને ચૂકવવાની રહેશે તેમજ તમામ કર (મ્યુનિસિપલ કરવેરા તથા અન્ય કરવેરા) અને તમામ નાણાકીય ખર્ચ એજન્સી ભોગવે છે.

પૂરક નોંધ (હેલીપેડ એક્ઝિબિશન ગ્રાઉન્ડની વિગતો)

હેલીપેડ એક્ઝિબિશન ગ્રાઉન્ડની વિગતો	
૧.	વાયબ્રન્ટ ગુજરાત ગ્લોબલ સમિટ ૨૦૧૧ થી મહાત્મા મંદિર કન્વેન્શન સેન્ટર ખાતે યોજાય છે. જ્યારે પ્રદર્શન હેલીપેડ એક્ઝિબિશન ગ્રાઉન્ડ (HEG) ખાતે આયોજિત કરવામાં આવે છે.
૨.	પ્રદર્શનના આયોજન અને સંચાલન માટે ડોમનું નિર્માણ, સ્થળમાં આંતરિક ઈન્ફ્રાસ્ટ્રક્ચર, સ્ટોલનું નિર્માણ વગેરે માટે એક એજન્સી ટેન્ડર દ્વારા પસંદ કરવામાં આવે છે. વર્ષ ૨૦૧૩ અને ૨૦૧૫ એમ બંને પ્રસંગોએ મે. કે. એન્ડ ડી. કોમ્યુનિકેશન એકમાત્ર બોલી લગાવનાર હતા. તેથી તેમને પ્રદર્શન એજન્સી તરીકે પસંદ કરવામાં આવી હતી.
૩.	આમ, અગાઉના વર્ષ ૨૦૧૩ અને ૨૦૧૫ ના વાયબ્રન્ટ ગુજરાત સમિત વખતે તેમને લગભગ ૧૫ મહિના પહેલાં એ શરતે કોન્ટ્રાક્ટ આપવામાં આવ્યો હતો કે, તેઓ કોન્ટ્રાક્ટના સમયગાળા દરમિયાન વાયબ્રન્ટ ગુજરાત સિવાયની અન્ય ઈવેન્ટ પણ યોજી શકે છે. આમ, બિડની કિંમતમાં વાયબ્રન્ટ ગુજરાતની આવક તેમજ અન્ય ઈવેન્ટની આવકનો સમાવેશ થાય છે. ફેબ્રુઆરી ૨૦૧૫માં તે જ સ્થળે પ્લાસ્ટઈન્ડિયાની એક મહત્વપૂર્ણ ઈવેન્ટ પણ યોજાઈ હતી. આમ, વાયબ્રન્ટ ગુજરાત ૨૦૧૫ માટેના પ્રદર્શનનો કોન્ટ્રાક્ટ વાયબ્રન્ટ ગુજરાત ૨૦૧૫, પ્લાસ્ટઈન્ડિયા અને અન્ય ઈવેન્ટસ માટે હતો.
૪.	વાયબ્રન્ટ ગુજરાત ૨૦૧૫ માટે, કે. એન્ડ ડી. કોમ્યુનિકેશનને આપવામાં આવેલા કોન્ટ્રાક્ટમાં એવી જોગવાઈ હતી કે તેઓ પ્રદર્શન માટે હેલીપેડ એક્ઝિબિશન ગ્રાઉન્ડ (HEG) ખાતે કામચલાઉ માળખાં (ડોમ) બાંધશે અને કરારની મુદત પૂરી થયા પછી કામચલાઉ બાંધકામોને તોડી પાડવામાં આવશે અને જમીન ખુદી સ્થિતિમાં ઈન્ટેક્સ્ટ-બી ને પરત કરવામાં આવશે.
૫.	પ્લાસ્ટ ઈન્ડિયાના પ્રદર્શન માટે મજબૂત પાયાની જરૂર હતી. તેથી મે. કે. એન્ડ ડી. કોમ્યુનિકેશનએ હેલીપેડ પ્રદર્શન સ્થળની આ જમીન પર હંગામી મજબૂત માળખું ઊભું કર્યું હતું.

૬.	<p>વર્ષ ૨૦૧૫ વાયબ્રન્ટ સમિતિનો કરારનો સમયગાળો પૂરો થયા પછી, મે. કે. એન્ડ ડી. કોમ્યુનિકેશનએ હંગામી માળખાંને તોડી પાડ્યું ન હતું. એટલે કે હેલીપેડ પ્રદર્શન સ્થળની ખુદ્દી જમીન ઉપર મુખ્યત્વે પ્રદર્શનો, વહીવટી મકાન, નોંધણી કાઉન્ટર વગેરે હતા. આવા હંગામી બાંધકામો ખૂબ ખર્ચાળ હોય છે. ઇન્ટેક્સ્ટ-બી દ્વારા પ્રોફેશનલ વેલ્યુઅર દ્વારા કરવામાં આવેલ વેલ્યુએશન મુજબ, જો હંગામી માળખાંને તોડી પાડવામાં આવે અને સ્કેપ તરીકે વેચવામાં આવે તો તેની અંદાજિત બજાર કિંમત રૂ. ૫૨.૦૦ કરોડ (રૂ. બાવન કરોડ) છે. કે એન્ડ ડી એ કોઈપણ શરત વિના હેલિપેડ એક્ટિવિશન ગ્રાઉન્ડ ઇન્ટેક્સ્ટ-બી ને પરત કરી દીધું હતું.</p>
૭.	<p>આર એન્ડ બી દ્વારા ઇન્ટેક્સ્ટ-બી ને વાયબ્રન્ટ ગુજરાતના મર્યાદિત સમયગાળા માટે જ આ સ્થળ આપેલ હોઈ, ઇન્ટેક્સ્ટ-બી એ હેલિપેડ એક્ટિવિશન ગ્રાઉન્ડ પરત કરવા માટે આર એન્ડ બી વિભાગનો સંપર્ક કર્યો હતો. પરંતુ આર એન્ડ બી એ હેલિપેડ એક્ટિવિશન ગ્રાઉન્ડ પાછું લેવાનો ઇન્કાર કર્યો હતો કારણ કે હેલિપેડ એક્ટિવિશન ગ્રાઉન્ડની જમીન પર હંગામી માળખાની રચના હતી. જ્યારે શરત એ હતી કે, હેલિપેડ પ્રદર્શન સ્થળને તેની તે સ્થિતિમાં એટલે કે ખુદ્દી સ્થિતિમાં પરત કરવામાં આવે જે સ્થિતિમાં ઇન્ટેક્સ્ટ-બી ને આપવામાં આવેલ હતી.</p>
૮.	<p>આર એન્ડ બી ની શરતો મુજબ આ માળખાને તોડી પાડવાની જરૂર હતી. પરંતુ સ્ટ્રક્ચરને તોડી પાડવું અને તેને ભંગારમાં વેચવું અને પછી નવી પ્રદર્શન એજન્સી પસંદ કરવા માટે ટેન્ડર જારી કરવાનું સલાહ ભર્યું ન હતું. કારણ કે પ્રદર્શનો માટેના માળખાની ઉપયોગીતા ખોવાઈ જશે અને ઇન્ટેક્સ્ટ-બી ને હેલિપેડ એક્ટિવિશન ગ્રાઉન્ડને ટેન્ડરીંગ માટે ઓછી કિંમત મળશે. કારણ કે નવી એજન્સીએ નવેસરથી કામચલાઉ માળખા બાંધવા પડશે અને ટેન્ડર કરતી વખતે આ ખર્ચની કિંમતને પણ ધ્યાનમાં લેશે. હાલના સ્ટ્રક્ચર સાથે ટેન્ડર જારી કરવું વહીવટી રીતે યોગ્ય ન હોઈ શકે. કારણ કે સ્ટ્રક્ચરસંજું મૂલ્ય રૂ. ૫૨ કરોડ (સ્કેપ મૂલ્ય પર) છે. અને તે મૂળભૂત રીતે ઇન્ટેક્સ્ટ-બી ના કબજામાં છે.</p>
૯.	<p>વધુમાં , વાયબ્રન્ટ ગુજરાત, ૨૦૧૭ના પ્રદર્શનના આયોજન અને સંચાલન માટે માત્ર ૭ જ મહિના બાકી હતા. તેથી નવી એજન્સીની પસંદગી માટે ટેન્ડર ફ્લોટ કરવા માટે હવે થોડો સમય બાકી હતો.</p>
૧૦.	<p>હેલીપેડ પ્રદર્શન સ્થળની આવી સ્થિતિને લઈને ઉભી થયેલી વહીવટી ગુંચના કારણે તે જ પ્રદર્શન એજન્સીને પસંદ કરવાની સલાહ આપવામાં આવી.</p>

૧૧.	વાયબ્રન્ટ ગુજરાત,૨૦૧૭ માં હેલિપેડ એક્ઝિબિશન ગ્રાઉન્ડ માટે કે એન્ડ ડી કોમ્યુનિકેશનને એક્ઝિબિશન એજન્સી તરીકે પસંદ કરવા સરકારશ્રીમાં દરખાસ્ત કરવામાં આવી. જેના અનુસંધાને મુખ્ય સચિવશ્રીના અધ્યક્ષતામાં એક સમિતિની રચના કરવામાં આવેલ હતી.
૧૨.	મુખ્ય સચિવશ્રીની અધ્યક્ષતામાં તા. ૨૯/૦૮/૨૦૧૬ ના રોજ મળેલ બેઠકમાં નક્કી થયા અનુસાર જરૂરી ટેન્ડર પ્રક્રિયા આર એન્ડ બી અને ઉદ્યોગ વિભાગ દ્વારા હાથ ધરી વાયબ્રન્ટ ગુજરાત- ૨૦૧૭નું આયોજન થયેલ હતું.
૧૩.	વાયબ્રન્ટ ગુજરાત-૨૦૧૭ વખતે હેલિપેડ પ્રદર્શન સ્થળ ખાતે કે એન્ડ ડી કોમ્યુનિકેશન દ્વારા જ પ્રદર્શનનું આયોજન કરવામાં આવેલું હતું.
૧૪.	વાયબ્રન્ટ ગુજરાત-૨૦૧૮ માટેના હેલિપેડ ખાતેના પ્રદર્શન અંગેના આયોજન માટે ટર્ન -કી બેઝ પર ઈન્ટેક્સ્ટ-બી દ્વારા ટેન્ડર પ્રક્રિયા હાથ ધરવામાં આવેલી હતી તેમાં કે એન્ડ ડી કોમ્યુનિકેશનની પસંદગી થયેલી હતી.
૧૫.	તા. ૨૨/૧૧/૨૦૧૮ ના ઠરાવ ક્રમાંક: જીઆરડી/૧૦૨૦૧૮ /૧૨૬૮/આઈ-૧ થી આર એન્ડ બી દ્વારા ઉદ્યોગ વિભાગને હેલિપેડ ગ્રાઉન્ડની જમીન આપવામાં આવેલી હતી.
૧૬.	તા. ૨૯/૫/૨૦૧૯ ના રોજ માન. મુખ્ય મંત્રીશ્રીની અધ્યક્ષતામાં યોજાયેલ બેઠકમાં હેલિપેડ ગ્રાઉન્ડના ઓપરેટર નક્કી કરવા જણાવેલ હતું.
૧૭.	જેના અનુસંધાને ગરૂડ કંપની દ્વારા ટેન્ડર પ્રક્રિયા હાથ ધરી હતી. જેમાં ત્રણ કંપનીઓએ ભાગ લીધેલ હતો. કે એન્ડ ડી કોમ્યુનિકેશન દ્વારા પ્રતિ વર્ષ રૂ. ૬.૫૦ કરોડ (સાડા છ કરોડ) રોયલ્ટી ચુકવવાની દરખાસ્ત રજૂ થતા તા. ૦૧/૧૧/૨૦૧૯ થી આ એજન્સીને ૭ વર્ષ માટે હેલિપેડ પ્રદર્શન ગ્રાઉન્ડનું સંચાલન અને જાળવણી સોંપવામાં આવેલ છે.

પેટા પ્રશ્ન પુછનાર ધારાસભ્યશ્રી:

શ્રીમતી રીટાબેન પટેલ (ગાંધીનગર ઉત્તર)

પેટા પ્રશ્ન: ૧

હેલિપેડ એક્ઝિબિશન ગ્રાઉન્ડની ઉપયોગિતા વિષેની વિગતો આપશો?

જવાબ

હેલિપેડ એક્ઝિબિશન ગ્રાઉન્ડ સેક્ટર – ૧૭ ગાંધીનગર ખાતે આવેલ છે. આ હેલિપેડ એક્ઝિબિશન ગ્રાઉન્ડ (HEG) લગભગ ૧,૦૦,૦૦૦ (એક લાખ) ચો.મી. માં ફેલાયેલ છે. જેમાં વિવિધ કદના કુલ ૧૩ એક્ઝિબિશન હોલનો સમાવેશ થાય છે. હેલિપેડ એક્ઝિબિશન ગ્રાઉન્ડમાં ભારતના કેટલાક આકર્ષક સમિટ અને પ્રદર્શનો યોજવામાં આવે છે. આમ હેલિપેડ ગ્રાઉન્ડ ખાતે રાષ્ટ્રીય તેમજ આંતરરાષ્ટ્રીય પ્રકારના પ્રદર્શનો યોજવામાં માટે ઉપયોગી છે.

પેટા પ્રશ્ન પુછનાર ધારાસભ્યશ્રી:

શ્રીમતી રીટાબેન પટેલ (ગાંધીનગર ઉત્તર)

પેટા પ્રશ્ન: ૨

હેલિપેડ ગ્રાઉન્ડ પર કુલ કેટલા વાઈબ્રન્ટ ગુજરાત વેશ્ચિક વ્યાપારિક પ્રદર્શન યોજાયેલ છે? તેની માહિતી આપશો?

જવાબ

હેલિપેડ ગ્રાઉન્ડ પર વાઈબ્રન્ટ ગુજરાત ગ્લોબલ સમિટ અન્વયે કુલ ૫ (પાંચ) વાઈબ્રન્ટ ગુજરાત વેશ્ચિક વ્યાપારિક પ્રદર્શન એટલે કે વર્ષ ૨૦૧૩, ૨૦૧૫, ૨૦૧૭, ૨૦૧૯ અને ૨૦૨૪ યોજાયેલ છે.

[મુખ્ય પેજ પર જાઓ](#)

પેટા પ્રશ્ન પુછનાર ધારાસભ્યશ્રી:

શ્રી જ્યંતિભાઈ પટેલ (માણસા)

પેટા પ્રશ્ન: ૩

હેલિપેડ ગ્રાઉન્ડ પર યોજાયેલ વાઈબ્રન્ટ ગુજરાત ગ્લોબલ ટ્રેડ શો ૨૦૨૪ ની માહિતી આપશો?

જવાબ

હેલિપેડ ગ્રાઉન્ડ પર યોજાયેલ વાઈબ્રન્ટ ગુજરાત ગ્લોબલ ટ્રેડ શો ૨૦૨૪ દરમ્યાન:

- ૨૦ થી વધુ સહભાગી દેશોએ ભાગ લીધો.
- ૧૩ ડોમ્સમાં અલગ વિષય વસ્તુઓ પર પ્રદર્શન યોજાયા.
- ૧,૨૦૦ થી વધુ પ્રદર્શનકારોએ ભાગ લીધો.
- રીવર્સ બાયર્સ-સેલર્સ મીટમાં ૧૦૦ થી વધુ ફોરેન બાયર્સે ભાગ લીધો.
- ત્રણ લાખથી વધુ લોકોએ પ્રદર્શનની મુલાકાત લીધી હતી.
- ૪૫૦ થી વધુ MSME, સ્ટાર્ટઅપ્સ અને મહિલા ઉદ્યોગસાહસિકોના એકમોએ ભાગ લીધો
- આ પ્રોગ્રામ દરમ્યાન ૧૫ જેટલી મોટી કંપનીઓએ ભાગ લીધો હતો.

વધારાની માહિતી :

- જેવી કે હિંદુસ્તાન એરોનોટિક્સ લિમિટેડ, ભારત અર્થ મૂવર્સ લિમિટેડ, નેસ્લે, ઓટોલાઈન, સોટાક ફાર્મા, નવિન ફ્લોરિન, એમજી હેક્ટર, મેટા ઈવી, રતનાવિર પ્રિસિઝન, દિપક નાઈટ્રાઈટ, પેટ્રોનેટ એલએનજી, આરતી ઈન્ડસ્ટ્રીઝ, રેવા એન્ટરપ્રાઈઝ, ડૉ. અગ્રાવત હેલ્થકેર, મયંક ઈન્ડસ્ટ્રીઝ, સિદ્ધિવિનાયક નોટ્સ જેવી કંપનીઓએ ભાગ લીધો હતો.

[મુખ્ય પેજ પર જાઓ](#)

પેટા પ્રશ્ન પુછનાર ધારાસભ્યશ્રી:

શ્રી જયંતિભાઈ પટેલ (માણસા)

પેટા પ્રશ્ન:
૪

હેલિપેડ ગ્રાઉન્ડ પર યોજાયેલ વાઇબ્રન્ટ ગુજરાત ગ્લોબલ ટ્રેડ શો ઉપરાંત છેલ્લા બે વર્ષમાં રાષ્ટ્રીય તેમજ આંતરાષ્ટ્રીય પ્રકારના કયા મહત્વના પ્રદર્શનો યોજવામાં આવ્યા તેની માહિતી આપશો?

જવાબ

- હેલિપેડ એક્ઝીબીશન ગ્રાઉન્ડની પર નીચેના મુજબના રાષ્ટ્રીય તેમજ આંતરાષ્ટ્રીય પ્રકારના પ્રદર્શનો યોજવામાં આવેલ છે:
 - એગ્રી એશિયા - ૨૦૨૨
 - આઇફેક્ષ - ૨૦૨૨
 - ફોટો વિડીયો એક્ષ્પો - ૨૦૨૨
 - ડિકેન્સ એક્ષ્પો - ૨૦૨૨
 - ગુજરાત ગોલ્ડ જ્વેલરી શો ૨૦૨૨
 - ખાધ્ય ખોરાક - ૨૦૨૨
 - એજ્યુકેશનલ એક્ષ્પો એન્ડ કલ્ચરલ પ્રોગ્રામ (વર્ષ ૨૦૨૩)
 - જી-૨૦ (વર્ષ ૨૦૨૩)
 - ઈન્ડિયા સિરામિક એસિયા ૨૦૨૩
 - ગારમેન્ટ ટેકનોલોજી એક્ષ્પો - ૨૦૨૩
 - એન્જિમેક - ૨૦૨૩

[મુખ્ય પેજ પર જાઓ](#)

પેટા પ્રશ્ન પુછનાર ધારાસભ્યશ્રી:

મૂળ પ્રશ્ન પુછનાર માન. ધારાસભ્યશ્રી કીરીટકુમાર ચીમનલાલ પટેલ (પાટણ)

પેટા પ્રશ્ન: ૫

૦૧/૧૧/૨૦૧૯ ની સ્થિતી એ હેલિપેડ એક્ઝિબિશન ગ્રાઉન્ડની સંચાલન અને જાળવણી કોના દ્વારા કરવામાં આવે છે ?

જવાબ

- હેલિપેડ એક્ઝિબિશન ગ્રાઉન્ડની સંચાલનની કામગીરી ગુજરાત સરકાર અને ભારત સરકારના ઇન્ડિયન રેલ્વે સ્ટેશન ડેવલપમેન્ટ કોર્પોરેશનની સંયુક્ત ભાગીદારીથી બનાવેલ ગાંધીનગર રેલ્વે એન્ડ અર્બન ડેવલપમેન્ટ કોર્પોરેશન લિ. (ગરૂડ) દ્વારા કરવામાં આવે છે.
- તેમજ ગરૂડ દ્વારા નિયમાનુસારની ટેન્ડરીંગ પ્રક્રિયા અનુસરી સૌથી વધુ રોચલ્ટી આપનાર એજન્સીને હેલિપેડ એક્ઝિબિશન ગ્રાઉન્ડની જાળવણી અને રખરખાઉ વગેરેની કામગીરી સોંપવામાં આવેલ છે.

પેટા પ્રશ્ન પુછનાર ધારાસભ્યશ્રી:

મૂળ પ્રશ્ન પુછનાર માન. ધારાસભ્યશ્રી કીરીટકુમાર ચીમનલાલ પટેલ (પાટણ)

પેટા પ્રશ્ન: ૬

જાળવણી અને રખરખાઉ માટે એજન્સીની પસંદગી કઈ પદ્ધતિ કરવામાં આવેલ છે ?

જવાબ

ગરૂડ કંપની દ્વારા, ઓનલાઇન ઈ-ટેન્ડરીંગ પ્રક્રિયા હાથ ધરીને રોયલ્ટીની સૌથી વધુ રકમ (એચ૧ બિડર હોવાથી) ધ્યાને લઈને મેસર્સ કે. એન્ડ ડી. કોમ્યુનિકેશન્સને હેલિપેડ એક્ઝિબિશન ગ્રાઉન્ડના સંચાલન અને જાળવણી માટે પસંદગી કરેલ છે.

[મુખ્ય પેજ પર જાઓ](#)

પેટા પ્રશ્ન પુછનાર ધારાસભ્યશ્રી:

મૂળ પ્રશ્ન પુછનાર માન. ધારાસભ્યશ્રી કીરીટકુમાર ચીમનલાલ પટેલ (પાટણ)

પેટા પ્રશ્ન: ૭

એજન્સી દ્વારા રોયલ્ટીની રકમ કેટલા હફતામાં ચૂકવવાની કરાર માં જોગવાઈ છે?

જવાબ

એજન્સી દ્વારા વાર્ષિક રૂ ૬.૫૦ કરોડ + જીએસટીની રકમ રોયલ્ટી તરીકે ચૂકવવાની થાય છે. આ રકમ કરારની જોગવાઈ પ્રમાણે એજન્સી દ્વારા ત્રિમાસિક (કુલ ૪ એડવાન્સ હતા) ધોરણે ચૂકવવાની કરારમાં શરત છે. આમ એજન્સી દ્વારા પ્રતિ ક્વાર્ટરના રૂપિયા ૧,૯૧,૭૫,૦૦૦/- જીએસટી સહિત ચૂકવવાની જોગવાઈ છે.

પેટા પ્રશ્ન પુછનાર ધારાસભ્યશ્રી:

મૂળ પ્રશ્ન પુછનાર માન. ધારાસભ્યશ્રી કીરીટકુમાર ચીમનલાલ પટેલ (પાટણ)

પેટા પ્રશ્ન: ૮

એજન્સી દ્વારા અત્યાર સુધી (વર્ષ ૨૦૧૯ થી ૩૧/૦૩/૨૦૨૪ સુધી) કુલ કેટલી રોયલ્ટીની રકમ ગરૂડને ચૂકવેલ છે ?

જવાબ

એજન્સીસ દ્વારા અત્યાર સુધીમાં (વર્ષ ૨૦૧૯ થી ૩૧/૦૩/૨૦૨૪ સુધી) કુલ રૂ. ૨૦,૭૯,૪૨,૨૨૫/- (રૂપિયા વીસ કરોડ અગણઅંસી લાખ બેતાલીસ હજાર બસો પચીસ) ની રકમ રોયલ્ટી પેટે ગરૂડને ચૂકવેલ છે.

[મુખ્ય પેજ પર જાઓ](#)